



# පොලිස් මාධ්‍ය කොට්ඨාසය

## பொலிஸ் ஊடகப் பிரிவு

### POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.05.21 Date } පැය 1140	දුරකථන අංකය } 011-2887973 Tel.NO }	මගේ අංකය } My NO }	D/Media/Out/ 1039/2025	විද්‍යුත් ලිපිනය } E-Mails }	dir.media@police.gov.lk
--------------------------------------	---------------------------------------	-----------------------	------------------------	---------------------------------	-------------------------

#### 01. වෙඩි තබා මනුෂ්‍ය ඝාතනයකට සම්බන්ධ සැකකරුවෙකු අත්අඩංගුවට - ගල්කිස්ස කොට්ඨාස අපරාධ විමර්ශන කායරාංශය.

2025.05.05 වන දින ගල්කිස්ස පොලිස් වසමේ සිල්වෙස්ටර් මාගර්සට හැරෙන හන්දිය අසලදී යතුරුපැදියකින් පැමිණි නාඳුනන පුද්ගලයින් දෙදෙනෙකු විසින් පුද්ගලයෙකුට වෙඩි තබා මනුෂ්‍ය ඝාතනයක් සිදුකිරීමේ අපරාධය සම්බන්ධයෙන් ගල්කිස්ස පොලිස් ස්ථානය හා ගල්කිස්ස කොට්ඨාස අපරාධ විමර්ශන කායරාංශය මගින් විමර්ශන සිදුකරමින් පවතී.

ඒ අනුව 2025.05.20 වන දින රාත්‍රී කාලයේදී ගල්කිස්ස, ඕඩියන් ප්‍රදේශයේදී මෙම අපරාධය සඳහා ආධාර අනුබල දුන් සැකකරුවෙකු අයිස් මන්ද්‍රවාය ග්‍රැම් 15 ක් සමඟ ගල්කිස්ස කොට්ඨාස අපරාධ විමර්ශන කායරාංශයේ නිලධාරීන් කණ්ඩායමක් විසින් අත්අඩංගුවට ගෙන ඇත.

සැකකරු වයස අවුරුදු 33 ක් වූ ඕබන් පෙදෙස, දෙහිවල ප්‍රදේශයේ පදිංචිකරුවෙකි.

මෙම සිද්ධිය සම්බන්ධයෙන් මේ දක්වා වෙඩික්කරු ඇතුළු සැකකරුවන් 05 දෙනෙකු අත්අඩංගුවට ගෙන ඇති අතර ගල්කිස්ස කොට්ඨාස අපරාධ විමර්ශන කායරාංශය හා ගල්කිස්ස පොලිසිය වැඩිදුර විමර්ශන සිදුකරනු ලබයි.

#### 02. බලපත්‍රයක් නොමැති මෙරට නිෂ්පාදිත ගිනි අවියක් පොලිස් භාරයට - සේරුනුවර පොලිස් ස්ථානය.

2025.05.20 වන දින රාත්‍රී කාලයේ සේරුනුවර පොලිස් වසමේ මහින්දපුර ප්‍රදේශයේදී දඹගල්ල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත යතුරු පැදියක් නවතා පරීක්ෂා කිරීමට යාමේදී පැදිකරු යතුරු පැදිය දමා පලාගොස් ඇත.

යතුරු පැදිය පරීක්ෂා කිරීමේදී බලපත්‍රයක් නොමැති මෙරට නිෂ්පාදිත ගිනි අවියක් හමුවී ඇති අතර එම ගිනි අවිය හා යතුරු පැදිය පොලිස් භාරයට ගෙන ඇත. සැකකරු අත්අඩංගුවට ගැනීම සඳහා පොලිසිය වැඩිදුර විමර්ශන සිදු කරනු ලබයි.

#### 03. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - ඇල්පිටිය පොලිස් ස්ථානය.

2025.05.20 වන දින රාත්‍රී කාලයේ ඇල්පිටිය පොලිස් වසමේ අම්බන, කහදූව ප්‍රදේශයේදී නිලධාරීන් කණ්ඩායමක් විසින් ලද තොරතුරක් අනුව වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 42 ක් වූ කහඳුව ප්‍රදේශයේ පදිංචිකරුවෙකු වේ.

ඇල්පිටිය පොලිසිය වැඩිදුර විමර්ශන සිදු කරනු ලබයි.

**04. වෙඩි තබා ද්විත්ව මනුෂ්‍ය ඝාතනයකට සම්බන්ධ සැකකරුවෙකු අත්අඩංගුවට - ඇල්පිටිය කොට්ඨාස අපරාධ විමර්ශන අංශය**

2025.05.03 වන දින මීටියාගොඩ පොලිස් වසම තඹනිටිය ප්‍රදේශයේදී යතුරු පැදි දෙකකින් පැමිණ වෙඩි තබා ද්විත්ව මනුෂ්‍ය ඝාතනයක් සිදු කිරීමේ අපරාධයක් සම්බන්ධයෙන් ඇල්පිටිය කොට්ඨාස අපරාධ විමර්ශන අංශය මගින් වැඩිදුර විමර්ශන ආරම්භ කර තිබේ.

ඒ අනුව, 2025.05.20 වන දින සවස් කාලයේදී මෙම වෙඩි තැබීම සඳහා පැමිණි එක් යතුරු පැදියක පැදිකරු ලෙස ක්‍රියාකරන ලද සැකකරුවෙකු එම යතුරු පැදියද සමඟ මීටියාගොඩ පොලිස් වසමේ මහවත්ත ප්‍රදේශයේ දී අත්අඩංගුවට ගෙන මීටියාගොඩ පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 22 ක් වන මීටියාගොඩ මහවත්ත ප්‍රදේශයේ පදිංචිකරුවෙකු වේ.

විමර්ශන නිලධාරීන් විසින් අයිස් මන්ද්‍රවාය ග්‍රෑම් 02 මිලි ග්‍රෑම් 100 ක්, මන්ද්‍රවාය ජාවාරමෙන් උපයා ගන්නා බවට සැකකරන මුදල් රුපියල් එක් ලක්ෂ විසි හත්දහසක් (127,000/=) ක් හා බැංකු කාඩ් පත් තුනක් ද සමඟින් සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 23 ක් වන බද්දේගම ප්‍රදේශයේ පදිංචිකරුවෙකි.

මෙම සැකකරු මීටියාගොඩ පොලිස් වසමේ තඹනිටිය ප්‍රදේශයේදී යතුරු පැදි දෙකකින් පැමිණ වෙඩි තබා ද්විත්ව මනුෂ්‍ය ඝාතනයක් සිදු කිරීමේ අපරාධයට සම්බන්ධ සැකකරුවෙකුද යන්න සම්බන්ධයෙන් අනාවරණය කර ගැනීම සඳහා ඇල්පිටිය කොට්ඨාස අපරාධ විමර්ශන අංශය මගින් වැඩිදුර විමර්ශන සිදු කරගෙන යනු ලබයි.

**05. හෙරොයින් සමඟ සැකකරුවෙකු අත්අඩංගුවට - මන්නාරම පොලිස් ස්ථානය.**

2025.05.20 වන දින රාත්‍රී කාලයේදී මන්නාරම පොලිස් වසමේ මන්නාරම, සාවකට්ටු ප්‍රදේශයේදී මන්නාරම කොට්ඨාස දූෂණ මධ්‍ර්ත අංශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 05 මිලිග්‍රෑම් 770 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 33 ක් වූ මන්නාරම ප්‍රදේශයේ පදිංචිකරුවෙකි.

මන්නාරම පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.